

بِرْ مَا كَمَسِلَمَانُوں پَرْ مَظَالِمٍ

اوْرْ مُسْلِمُ اُمَّةٍ كَيْ ذَمَهْ دَارِيْ!



الحمد لله وسلام على عباده الذين اصطفى !

آج کے مسلمان فکری و نظری اعتبار سے انتشار، اختلاف، افتراق، عدم اتحاد اور عدم اتفاق سے دوچار ہیں۔ جب کہ دنیا کے کفرخواہ وہ یہودی ہوں یا عیسائی، سکھ ہوں یا ہندو اور بدھت، مسلم دشمنی میں سب ”الکفر ملة واحدة“ کہ تمام کافر ایک ملت ہیں کامظاہرہ اور ثبوت پیش کر رہے ہیں۔

اگر ایک طرف امریکہ، برطانیہ اور نیٹو افواج کا انگریز عیسائی اور یہودی 'عراق، افغانستان اور پاکستان میں مسلمان بوزہوں، بزرگوں، جوانوں اور گھر میں موجود خواتین اور بچوں پر بھم برسا کر ان کو اپاچ، قتل اور صفعہ ہستی سے مثار ہا ہے تو دوسری طرف ہندو اور بدھت انڈیا، کشمیر اور برمائیں موجود مسلمان اقلیت کے گھروں اور خیموں میں گھس کر ان کو ذبح اور تہس نہیں کر رہا ہے اور ان عفت مآب مسلمان ماؤں، بہنوں اور بیٹیوں کی عصمتوں اور عزتوں سے کھیل رہا ہے۔

کہنے کو ۵۶۰ راسلامی ممالک دنیا کے نقشہ پر موجود ہیں، لیکن کسی ایک ملک کو یہ توفیق نہیں کہ وہ ان مظلوم مسلمانوں کی کوئی مدد کر سکے یا ان کے حق میں کوئی کلمہ خیر کہہ دے۔ ادھر کفر کا یہ حال ہے کہ کوئی بد فطرت، بد خصلت، موزی اسلام، پیغمبر اسلام اور قرآن کریم کے بارہ میں ہر زدہ سرائی یا کوئی یا وہ گوئی کرتا ہے اور مسلمان رو عمل اور جذبات میں آ کراس پر مشتعل ہو جاتے ہیں تو سارا کفر ان کی پشت پر کھڑا ہو جاتا ہے اور اس موزی اور مون کو ہر قسم کی مرااعات اور اعزازات سے نوازتا ہے۔

زیادہ دور جانے کی ضرورت نہیں، اسی جولائی ۲۰۱۲ء کے مہینے میں بہاولپور ڈویژن کے شہر ”چنی گوٹھ“ میں ایک بد جنت شخص نے قرآن کریم کو جلایا۔ اسے رنگے ہاتھوں پکڑ کر عوام نے

دینی محیت اور دینی غیرت کی بنا پر جلا دیا تو تمیں ہزار لوگوں پر قانون کو ہاتھ میں لینے کا مقدمہ بنادیا گیا اور ان کی گرفتاری کے لئے ان کے گھروں اور ڈکانوں پر چھاپے مارے جا رہے ہیں۔

یہ بات واضح رہنی چاہئے کہ انصاف پسند حلتنے ہمیشہ اس بات کی تائید کرتے آئے ہیں کہ ایسے بدجختوں کو پکڑ کر قانون کے حوالہ کرنا چاہئے، تاکہ عدالتی کا رودائی مکمل ہونے کے بعد قانون کے مطابق انہیں قرار واقعی سزا دی جاسکے، مگر سوچنے کی بات ہے کہ آخر یہ غیور مسلمان اس انتہائی اقدام پر کیوں مجبور ہوئے؟ ہماری سمجھ میں یہ بات آتی ہے کہ ”نگ آمد بجنگ آمد“ کے مصدق کہ حکمرانوں نے ہمیشہ محبت دین پاکستانی عوام کا ساتھ دینے کی بجائے دین دشمن آقاوں کے احکامات پر عملدرآمد کرنے کو اپنی سعادت سمجھا، اور ایسے گستاخ رسول اور موہن قرآن مجسموں کو ہیرہ بنا کر وہی آئی پی پروٹوکول کے ساتھ جرمی اور دوسرے مغربی ممالک کے حکم پر ان کے پرد کیا۔ ان حالات میں اگر عوام قانون کو اپنے ہاتھ میں لیتے ہیں اور قرآن کریم کو جلانے والوں کے ساتھ یہ سلوک کرتے ہیں تو قصور حکمرانوں کا ہے، عوام کا نہیں۔

صرف اسی پر بس نہیں، بلکہ ہمارے صدر پاکستان مختار جناب آصف علی زرداری صاحب بھی اس واقعہ پر تنخ پا ہوئے اور مشیر دا غلہ جناب رحمن ملک کو اس واقعہ کی روپورث پیش کرنے کا حکم صادر کیا ہے۔ ادھر اس واقعہ کو آڑ بنا کر انسانی حقوق کی نام نہاد میں الاقوامی تنظیم ”ایمنسٹی انٹریشنل“، پاکستان میں تو ہین رسالت قانون کو ختم کرانے کے لئے پھر سے بے تاب اور سرگرم ہو گئی ہے، روز نامہ امت میں یہ خبر چھپی ہے:

”لندن (امت نیوز) انسانی حقوق کی میں الاقوامی تنظیم“، ایمنسٹی انٹریشنل، پاکستان کے تو ہین رسالت قانون کو ختم کرانے کے لئے سرگرم ہو گئی۔ گزشتہ روز ایک بیان میں تنظیم نے بہاولپور میں قرآن کی بے حرمتی کے ایک ملزم کو پولیس کی حرast سے چھڑانے کے بعد سر عالم زندہ جلانے کے واقعہ کی مذمت کرتے ہوئے کہا کہ اس کی نمایادی وجہ مذہبی بے حرمتی سے متعلق قوانین ہیں۔ حکومت پاکستان فوری طور پر ان میں اصلاحات لانے کے لئے اقدامات کرے۔ انسانی حقوق کمیشن پاکستان نے بھی واقعہ کی شدید مذمت کی اور کہا کہ ملوث افراد کے خلاف قانونی کارروائی کی جائے۔ (روز نامہ امت، کراچی، ۷ جولائی ۲۰۱۲ء، ۱۴۳۲ھ)

پاکستانی مسلم عوام یہ کہنے میں حق بجانب ہے کہ انسانی حقوق کے ان نام نہاد اداروں کو

پاکستان میں انسانی حقوق کی خلاف ورزی تو نظر آتی ہے، لیکن نیو افواج کی پاکستانی عوام پر ڈرون جملوں کی یلغار کیوں نظر نہیں آتی؟ اسی طرح برمائیں ۲۰ ہزار مظلوم مسلمانوں کی ہلاکتیں انہیں کیوں نظر نہیں آتیں؟ ۶۵ سال سے انڈیا مظلوم کشیریوں کے حق خود ارادیت کو دبائے ہوئے ہیں اور انہیں گولہ باری کا نشانہ بنائے ہوئے ہے، انہیں یہ سب کچھ نظر کیوں نہیں آتا؟ کیا وہ انسان نہیں؟ ان نام نہاد انسانی حقوق کے جمینیوں کی یہ دوغلی اور دوہری پالیسی نہیں تو اور کیا ہے؟۔

برما کے مسلمانوں سے اظہار تجھنی اور مسلم امہ کو متین، بیدار اور خردوار کرنے کے لئے جمعیت علمائے اسلام (ف) نے پرلس کلب میں آل پاریز کا نفرنس بلائی تھی، جس میں جمعیت علمائے اسلام کے سینئر رہنماء اور سابق سینئر حافظ حسین احمد مہمان خصوصی تھے۔ اس اے پی سی میں برمائیں مظلوم مسلمانوں کے حالات اور واقعات پر مشتمل ایک اعلامیہ شرکائے کا نفرنس کو دیا گیا، جس سے وہاں کے مسلمانوں کی حالت زار اور مظلومیت پر کچھ روشنی پڑتی ہے۔ قارئین بینات کو ان مظلوم مسلمانوں کے حالات سے روشناس کرانے کے لئے اے پیہاں لقفل کیا جاتا ہے:

”اراکان (برما) میں گزشتہ ماہ ۳ جون سے مسلمانوں کا قتل عام جاری ہے۔ مؤرخہ ۳ جون کو صوبہ ارکان کے ناؤں گوک شہر میں غیر مسلم (مگھ) مسلح دہشت گردوں نے ایک بس پر حملہ کر کے تبلیغی جماعت کے ۱۰ مسلمانوں سمیت ۷۲ رافراڈ کو شہید و زخمی کر دیا، بس ڈرائیور نے اس ظلم کو روکنا چاہا تو وہ بھی دہشت گردوں کی گولیوں کا نشانہ بن گیا، اس اندوھناک واقعہ کی اطلاع جب دوسرے شہروں میں پہنچیں تو مسلمانوں نے اس واقعہ کے خلاف پر امن احتجاج کا پروگرام بنایا۔ ۸ جون ۲۰۱۲ء کو جب مسلمان پر امن احتجاج کی تیاری کر رہے تھے کہ حکومتی اہلکاروں اور مگھ غنڈوں نے مل کر مسلمانوں کا قتل عام شروع کر دیا اور ساتھ ہی مساجد و دینی فلاحی اداروں کو جلا نا شروع کر دیا۔ برما کے مسلمانوں کے قتل عام کو ایک ماہ ہور ہا ہے، اس دوران شہداء کی تعداد ہزاروں جبکہ کئی لاکھ لوگ بے گھر ہو چکے ہیں، مسلمانوں کی ہزاروں بستیوں کو جلا دیا گیا ہے اور قتل عام کا یہ سلسلہ اب بھی جاری ہے۔

عرضہ ۲۲ سال سے ارکان کے مسلمان مختلف صعبوں اور ظلم و ستم برداشت کرتے آ رہے ہیں۔ اس دوران کئی بڑے بڑے ”مگھ مسلم قبائل“ کے واقعات پیش آئے، جس میں لاکھوں مسلمان تھے تفعیل کر دیئے گئے، لاکھوں ماوں بہنوں کی عصمتیں تار تار ہوئیں، لاکھوں روہنگیا مسلمان مال و متناع گھر بار چھوڑ کر دیا ریغیر بھرت کرنے پر مجبور ہو گئے۔ اس دوران چند عالمی اداروں نے رکی طور پر احتجاج بھی کیا، لیکن وہ صد اصلاحات ہوئے۔ برما کی حکومت پر اقوام متحده نے مختلف پابندیاں عائد کیں، لیکن وہ بھی بے سود ثابت ہوئیں اور پھر حالیہ چند سال قبل جمہوریت بھائی کی شرط

پر پابندیاں کم ہوئیں، مسلمانوں نے سوچا کہ ظلم میں کمی آئے گی۔ آزادی میسر ہو گی، لیکن تاؤ گک گوک کے سامنے کے بعد برا کی حکومت کے چہرے سے جمہوریت کا نقاب بھی اتر گیا، کیونکہ انہوں نے صرف رسی بیان جاری کرنے پر اتفاق کافی سمجھا، کیونکہ انہیں پتہ ہے کہ مسلمانوں کو جتنا دباؤ، جتنا ان کا قتل عام کرو، ان پر ظلم و ستم کرو، کوئی پوچھنے، روکنے والانہیں ہے، ورنہ ہونا تو یہ چاہئے تھا کہ تاؤ گک گوک کے واقعہ میں ملوث بدھ بھکشوں اور دیگر مگھ درندوں کو فوری گرفتار کر کے تختہ دار پر چڑھا دیا جاتا۔

دشمن ۲۰۱۲ء کو اراکان کے دارالحکومت اکیاب کے مشہور علاقہ ”والی السرہ پاڑہ“ میں بدھ بھکشوں اور مگھوں نے ایک مسجد اور اس سے متصل مدرسہ کو آگ لگا کر کمل طور پر شہید کر دیا اور کوئی بھی آگ بجھانے نہ پہنچ سکا، کیونکہ مسلمان گھروں میں محصور ہیں، نکتے ہی مگھ بواہی انہیں تھے پتھر کرنے میں ذرا دیر نہیں لگاتے۔ اکیاب، منگڈو، راسید گک، بو تھید گک، بولی بازار، ناکفور اور دیگر علاقوں میں درجنوں کی تعداد میں مسلمانوں کو شہید کر دیا گیا ہے، جبکہ ۶ سے زائد روہنگیا مسلمانوں کی بستیوں کو بھی آگ لگا کر بھسم کر دیا گیا۔ فسادیوں سے بچنے والے مسلمانوں کا اللہ کے بعد آخری سہارا پڑوںی ملک بغلہ دیش کی سرز میں ہے، لیکن وہاں تک ان کا پہنچنا جوئے شیرلانے کے مترادف ہے اور اگر وہ بغلہ دیش کی سرز میں تک پہنچ بھی جائیں تو بغلہ دیشی حکام انہیں کسی طور پر قبول کرنے کو تیار نہیں اور انہیں واپس برما دھکیل رہے ہیں، کیونکہ پہلے ہی مختلف مواقع پر بھرت کرنے والے لاکھوں روہنگیا مسلم مہاجرین ریفیو جی کیمپس میں انہائی کسپرسی کے عالم میں رہنے پر مجبور ہیں اور بغلہ دیشی حکام انہیں مکمل سہولیات فراہم کرنے سے عاجز ہیں، اس لئے مزید مہاجرین کا بوجھ وہ اپنے سر لینے کو تیار نہیں ہو رہے۔ حالیہ ضمیمی انتخابات میں مسلمانوں نے مشہور نوبل انعام یافتہ خاتون اور برا کی اپوزیشن لیڈر آنگ سا گک سوچی کو ملک بھر سے بھاری ووت دے کر سویصد کامیابی دلائی تھی، اس امید پر کہ اب روہنگیا مسلمانوں کی دادرسی ہو گی اور ان پر عرصہ دراز سے جاری مظالم کا سد باب ہو گا۔ شاید یہی چیز آمر حکمرانوں اور ان کے چیلوں کو ایک آنکھ نہ بھائی، کیونکہ وہ دیکھ رہے تھے کہ اب مسلمان منظم ہو رہے ہیں اور اگر یہ ایک بار منظم ہو گئے تو پھر تاریخ شاہد ہے کہ مسلمان ہر آندھی اور ظلم سے نکلا جاتے ہیں اور اپنے سامنے والی ہر رکاوٹ کو خس و خاشاک کی طرح بھا دیتے ہیں۔

مسلمانوں کے کئی امیدوار بھی ضمیمی انتخابات میں کامیاب ہوئے اور اسمبلیوں تک جا پہنچے ہیں اور شاید مسلمانوں کی یہ انتخابی کامیابی آمر حکمرانوں اور ان کے چیلوں کو قبول نہیں جس کو روکنے کے لئے مسلمانوں کی نسل کشی کا سلسلہ شروع کیا گیا ہے۔ اراکان (برما) میں اب تک ۲۰ ہزار سے زائد مسلمانوں کو بے دردی سے شہید کر دیا گیا ہے، جبکہ ۹۰ ہزار سے زائد افراد بھرت کرنے پر مجبور ہو گئے

وہ انسان بڑا گنگا رہے جو حضرت کو دیرود لانا حقیر سمجھے یا جس کے رو برو لا میں اسے وہ حقیر جانے۔ (حضرت امام غزالی)

ہیں۔ بڑے پیارے پر مسلمانوں کے مکانات، مساجد اور مدارس کو نذر آتش کرنے کا سلسلہ جاری ہے، لیکن اس تمام صورتحال پر اقوامِ متحده کی خاموشی اور عالمِ اسلام کی بے حسی نے مسلمانان برما کو تھا کر دیا۔ آپ صلی اللہ علیہ وسلم کے فرمان کے مطابق پوری دنیا کے مسلمان ایک جسم کی مانند ہیں کہ جسم کے ایک حصہ کو تکلیف ہوتا وہ سرا بھی ترپ جاتا ہے، لیکن برما کے مسلمانوں پر جو قیامت برپا کر دی گئی، اس پر عالمِ اسلام کی جانب سے کوئی آواز نہیں اٹھائی جا رہی ہے۔ اراکان (برما) میں مسلمانوں کے قتل عام، اقوامِ متحده و عالمی ذرائع ابلاغ کی مسلسل خاموشی اور عالمِ اسلام کی مجرمانہ غفلت جاری ہے۔ آل پارٹیز کا نفرنس کی جانب سے کراچی میں موجود مسلم ممالک سمیت تمام ممالک کے قو نصل خانوں اور انسانی حقوق کے عالمی اداروں کو برما کے مسلمانوں پر بری حکومت کے مظالم کے خلاف یادداشت پیش کی جائیں گی۔ آل پارٹیز کا نفرنس کے شرکاء نے اراکان (برما) میں مسلمانوں کے قتل عام، اقوامِ متحده و عالمی ذرائع ابلاغ کی مسلسل خاموشی اور عالمِ اسلام کی مجرمانہ غفلت کی شدید نہادت کرتے ہوئے کہا کہ یہ دینی و سیاسی جماعتوں کا نمائندہ اجتماع عالمِ اسلام سے مطابہ کرتا ہے کہ:

☆..... وہ اراکان (برما) کے مسلمانوں کے قتل عام، ان کی ملاک کی تباہی، بستیوں کو جلانے کے خلاف مؤثر آواز بلند کریں، تاکہ بری مسلمانوں کو یہ احساس ہو کہ وہ اکیل نہیں، بلکہ امت مسلمہ ان کی پشت پر ہے۔

☆..... اقوامِ متحده برما کے مظلوم و بے کس مسلمانوں پر تاریخ کے بدترین ظلم کے خاتمه کے لئے اپنا کردار ادا کرے اور اس ظلم کو بند کروائے۔

☆..... پاکستانی حکومت اپنے سفارتی ذرائع استعمال کرتے ہوئے سفارتی سٹی پر برما کے مسلمانوں کی ترجیح کرے اور برما کے مسلمانوں پر ہونے والے مظالم کو بند کروانے کے لئے اپنا کردار ادا کرے۔

☆..... برما کے ساتھ چونکہ اسلامی ملک بگھہ دیش کا بارڈر لگتا ہے، اس لئے بری مسلمان ہجرت کر کے بگھہ دیش میں پناہ لینا چاہئے ہیں، لیکن بگھہ دیش کی حکومت انہیں اپنے ملک میں داخل ہونے نہیں دے رہی، جس سے ہجرت کر کے بگھہ دیش آنے والے بری مسلمانوں کو خخت اذیت کا سامنا کرنا پڑتا ہے، یہ نمائندہ اجتماع بگھہ دیش حکومت سے اپیل کرتا ہے کہ وہ مشکل کی اس گھڑی میں بری مسلمانوں کا ساتھ دیں اور پناہ حاصل کرنے والوں کو پناہ دیں۔

☆..... یہ نمائندہ اجتماع پرنٹ والیکٹری ایک میڈیا سے بھی اپیل کرتا ہے کہ وہ اراکان (برما) میں مسلمانوں پر ڈھانے جانے والے تاریخ کے بدترین مظالم کے خلاف آواز اٹھائیں اور مظلومین برما کا ساتھ دیں۔

رقم الحروف کو بھی کچھ کہنے کی دعوت دی گئی، میں نے اپنی بات کو چند تجاویز تک محمد و در کھا اور کہا کہ:

۱: مساجد کے ائمہ کرام اپنے جمعہ کے خطبہ میں برمائے مسلمانوں پر جو ظلم و تمذھایا جا رہا ہے، اس سے عوام کو آگاہ کریں۔

۲: تمام اسلامی ممالک کے سفارت خانوں کو ان حالات پر مشتمل ایک یادداشت پیش کی جائے۔

۳: حکومت پر زور دیا جائے کہ وہ قومی اسمبلی اور سینیٹ میں برمائے مسلمانوں پر جو مظالم ذھائے جا رہے ہیں وہ قرارداد کے ذریعہ اس کی نہیں کرے اور سفارتی سطح پر برمائی حکومت سے اس پر احتجاج کیا جائے۔

۴: پاکستان کی تمام نہیں ایک جماعتیں ایک قیادت پر متحداً اور مجتمع ہوں، اس سے جہاں پاکستان میں دینی ذہن اور سوچ رکھنے والی عوام اکٹھے اور ایک بھاری قوت ثابت ہوگی، وہاں پوری دنیا میں بننے والے مسلمانوں کو بھی اس سے تقویت اور ایک شہارا ملے گا۔ ہماری کمزوری یہ ہے کہ ہم انفرادی طور پر محنت اور کوشش کرتے ہیں، لیکن قیادت نہ ہونے کی بنا پر ہماری تمام تر کوششیں بے شمار اور لا حاصل رہتی ہیں۔ شرکائے کافرنیس نے ان تجاذبیں کو سراہا۔ اے پی سی کی روپورٹ روزنامہ جنگ نے اپنی دو کالی خبر کے ساتھ ان الفاظ میں شائع کی ہے۔

”کراچی (اسٹاف رپورٹ) جمیعت علمائے اسلام (ف) کے مرکزی رہنماء حافظ حسین احمد نے کہا ہے کہ برماء (میانمار) میں مسلمانوں کے قتل و غارت گری کے خلاف پارلیمنٹ میں متفقہ قرارداد پیش کرنے کی کوشش کی جائے گی اور اس سلسلہ میں مختلف سفارتخانوں کو یادداشتیں بھی جمع کرائی جائیں گی۔ حکومت برماء مسلمانوں کے خلاف ذھائے جانے والے ظلم و تمذھای کو خاموشی توڑ کر کردار ادا کرے۔ وہ جمعہ کو کراچی پر لیں گے جسے یو آئی کراچی کے زیر اہتمام آل پارٹیز کافرنیس بعنوان ”بری مسلمانوں پر مظالم اور مسلم امہ کی ذمہ داری“ سے بیانیت مہمان خصوصی خطاب کر رہے تھے۔ اس موقع پر پیپلز پارٹی کراچی ذو دین کے قائم مقام صدر عصمت اللہ خان، امیر جماعت اسلامی کراچی محمد حسین محنتی، بے پوآئی کراچی کے امیرقاری محمد عثمان، بے پوآئی کے محمد صدقی راٹھور، مستقیم نورانی، پی ڈی پی کے بشارت مرتضی، عوامی مسلم لیگ کے محفوظ یارخان، قاری ضمیر اختر، محمد اشرف گورمانی، مولانا طاہر ارکانی، ضیاء عباس، مولانا ابی العصطفی، مولانا محمد افضل سردار، غازی عبداللہ نے بھی خطاب کیا۔ نظامت کے فرائض محمد اسلام غوری نے اتحاد دیے۔ حافظ حسین احمد نے مزید کہا کہ ۹ اور ۱۰ جولائی کو پشاور میں بے پوآئی کی مجلس شوریٰ کا اجلاس ہو رہا ہے جس میں اس مسئلہ پر سنجیدگی سے غور کیا جائے گا۔ انہوں نے کہا کہ مسلمانوں کا پلیٹ فارم او آئی سی مسلمانوں کا تحفظ کرنے میں ناکام رہا ہے، بلکہ یہ کہا جائے تو غلط نہ ہو گا کہ او آئی سی، آئی سی یو

میں پڑا ہے۔ برما کے مسلمانوں سے اظہار بھیگتی کے لئے ہر جمعہ کو مساجد میں اجتماع منعقد کئے جائیں اور اس سلسلہ میں کمیٹی تشكیل دی جائے۔ انہوں نے کہا کہ بلوچستان میں کوئی فرقہ وارانہ فسادات نہیں ہو رہے ہیں، بلکہ حکومت کی ناقص پالیسیوں کے سبب علیحدگی کے نفع سے لگ رہے ہیں، حکومت کو اس مسئلہ پر سنجیدگی سے غور کرنا چاہئے۔ انہوں نے کہا کہ امریکا اور اس کے اتحادی ۲۸ سالوں افغانستان میں تکشیت کھانے کے بعد وہاں سے پیش قدمی کرنا چاہئے ہیں، لیکن امریکہ وہاں سے اتنی آسانی سے نہیں نکلے گا۔ انہوں نے کہا کہ گزشتہ ۲۸ سالوں سے مسلمانوں پر مظالم ڈھائے جا رہے ہیں، امریکا اور استعماری طاقتیں مسلمانوں کو کمزور کرنا چاہتی ہیں اور جو کچھ برما میں انسانیت سوز سلوک کیا جا رہا ہے، اس پر ہیومن رائٹس نظیموں کی خاموشی معنی خیر ہے۔ عصمت اللہ خان نے کہا کہ پہلی باری برما کے مسلمانوں کے ساتھ کامل اظہار بھیگتی کرتی ہے، اس سلسلہ میں بچے یوآپی اگر ایک قدم آگے بڑھے گی تو ہم دو قدم آگے بڑھنے کے لئے تیار ہیں۔ محمد حسین محنتی نے کہا کہ برما کے معاملہ پر آج سب خون کے آنسو رورہ ہے ہیں۔ مسلم امہ پوری دنیا میں قتل و غارت گری کا شکار ہے، جس کا اصل سبب یہ ہے کہ مسلمان منتشر ہیں اور کفر رکبجا ہو کر انہیں مار رہا ہے۔ قاری عثمان نے کہا کہ پوری امت مسلمہ اسلام و شہنوں کے زرنے میں ہے اور انہیں بھی مسلمان کفار کی جاریت سے محفوظ نہیں ہیں۔ (روزنامہ جگ کراچی، ۱۶ شعبان ۱۴۳۳ھ، ۷ جولائی ۲۰۱۲ء)

آج مسلمانوں کی اکثریت یہ کہتی ہے کہ اقوامِ متحده کا ادارہ درحقیقت امریکہ کی لوڈی بن کر رہ گیا ہے، امریکہ جو چاہتا ہے، اقوامِ متحده اس کا تابع فرمان بن کر اس کا حکم بجالاتا ہے اور امریکہ جو نہیں چاہتا، اقوامِ متحده اس مسئلہ پر چپ سادھ لیتا ہے۔ اسی طرح اسلامی ممالک نے ایک ادارہ ادا آئی سی بنایا تھا، جس کا مقصد یہ تھا کہ اسلامی ممالک اس فورم پر اپنے مسائل حل کریں گے اور مسلمانوں کا تحفظ، ان کی رہنمائی اور خیرخواہی کی جائے گی، لیکن یہ بھی اپنے مشن اور مقصد میں اب تک ناکام رہا ہے، اور یہ ادارہ بھی اغیار کا تابع بھیل بن کر رہ گیا ہے۔

ہم حکومت پاکستان سے مطالبہ کرتے ہیں کہ وہ اپنے سفارتی ذرائع استعمال کرتے ہوئے برما کے مسلمانوں کی مدد و نصرت کرے اور دوسرے اسلامی ممالک کو بھی اس طرف متوجہ کرے۔ پاکستانی مسلم عوام سے بھی درخواست ہے کہ برما کے ان مظلوم مسلمانوں کے حق میں اللہ تبارک و تعالیٰ سے دعا میں بھی کریں اور دوامے، درمے، قدمے، سخنے ان کی مدد و نصرت بھی کریں، اللہ تعالیٰ ہم سب کا حامی و ناصر ہو۔

وَصَلَى اللَّهُ تَعَالَى عَلَى خَيْرِ خَلْقِهِ سَيِّدِنَا مُحَمَّدٌ وَعَلَى آلِهِ وَاصْحَابِهِ أَجْمَعِينَ